

عَلَيْهِ السَّلَامُ

درس حدیث

مَوْجُودٌ فِي الْبَيْتِ

حضرت اقدس پیر و مرشد مولانا سید حامد میاں صاحب کا مجلس ذکر کے بعد درس حدیث ”خانقاہ حامد یہ چشتیہ“ راینیوٹر روڈ لاہور کے زیر انتظام ماہنامہ ”انوار مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو تاقیامت جاری و مقبول فرمائے، آمین۔

”تقدیر“ کا مسئلہ آسان کر دیا بس ایمان رکھو چاہے حل نہ ہو

جنت انعام میں مل جائے گی ! تقدیر پر حضرت امام حسنؓ کا خط مبارک

”ارادہ“ اور ”رضا“ میں فرق ہوتا ہے ! اس کائنات کا نظام ”تدریجی“ ہے

(درس نمبر 40 - 02 - 1988 - 07)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَآلِهِ
وَأَصْحَابِهِ أَجْمَعِينَ آمَنَّا بَعْدُ !

آقائے نامدار رحمۃ اللہ علیہم نے جن چیزوں پر ایمان بتایا ہے اُن میں تقدیر الہی بھی ہے ہر مسلمان کا ایمان ہے کہ جو وجود میں آرہا ہے وہ سب اللہ تعالیٰ کی طرف سے ہے اور جو ایمان کے کلمات ہیں اَمَنْتُ بِاللَّهِ وَمَلِكَيْتِهِ وَكُتِبَ وَرُسُلِهِ وَالْيَوْمِ الْآخِرِ وَالْقَدْرِ خَيْرِهِ وَشَرِّهِ مِنَ اللَّهِ تَعَالَى. یعنی تقدیر جو بھی ہے بہتر ہو یا بہتر نہ ہو سب اللہ کی طرف سے ہے سب اللہ کے علم میں ہے یہ نہیں ہے کہ بغیر اُس کے ارادے کے کوئی چیز وجود میں آرہی ہو ایسا نہیں ہے جو چیز بھی وجود میں آتی ہے اُس کا ارادہ ہے ! لیکن ہر جگہ ارادہ رضا نہیں ہوتا ﴿ وَلَا يُرْضَىٰ لِعِبَادِهِ الْكُفْرَ ﴾ اپنے بندوں کے لیے وہ کفر پر راضی نہیں ہے ! اُس کو اپنی خوشنودی سے نہیں نوازتے ! !

تو حق تعالیٰ نے یہ عالم جو پیدا فرمایا ہے یہ کیا ایسے ہے کہ بے سوچے سمجھے ہو گیا ؟ ایسے نہیں ہے تمام چیزیں مرتب ہیں اور تمام چیزیں حساب سے ہیں اور ایسا پختہ حساب اور نظام ہے کہ اُس میں ذرہ برابر

فرق نہیں آتا لمحہ بھر کا بھی فرق نہیں آتا ﴿مَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ..... رَبَّنَا مَا خَلَقْتَ هَذَا بَاطِلًا﴾ ۱۔ جو کچھ ہم نے پیدا کیا آسمانوں اور زمین میں وہ سب حق پیدا کیا جو کچھ تو نے پیدا فرمایا ہے یہ، کوئی چیز اس میں باطل نہیں! سب حق ہے یعنی صحیح ہے اور سچ ہے تو حق تعالیٰ فرماتے ہیں کہ ہم نے یہ حق پیدا کیا یعنی صحیح پیدا کیا اور یہاں کی تمام چیزوں کو ایک خاص نظام عطا فرما دیا یہ عطا فرمانا اُس کے اختیار سے ہے!!

تدریجی عمل، بلا سبب کچھ نہیں:

نظام ایک یہ بنا دیا کہ تمام چیزیں آہستہ آہستہ ہوں گی ﴿هُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ﴾ اللہ تعالیٰ کے یہاں تو جو بھی کام ہے وہ ارادہ کرتے ہی ہو جاتا ہے! لیکن زمین و آسمان کو اُس نے چھ دن میں پیدا فرمایا ہے! بہت عرصہ لگا کر پیدا فرمایا وہ چاہتا تو سیکنڈ سے بھی کم لگ سکتا تھا لیکن یہ تدریج ہے درجہ بندی ہے یعنی اس پورے عالم کو ایسا کر دیا گیا ہے کہ اس میں درجہ بدرجہ ہی کام ہوگا! اب جتنی بھی چیزیں ہیں درجہ بدرجہ ہی ہوتی ہیں اور اُن میں اگر غور نہ کریں تو پھر یہ تمیز کرنی بھی مشکل ہو جاتی ہے کہ فلاں کام کسی سبب سے ہوا ہے یا خود بخود خدا کی قدرت سے ہو گیا ہے! تو اس واسطے مادہ پرست کچھ طبقہ تھوڑا طبقہ رہا ہے ضرور (جو) کہتے ہیں کہ سب کچھ خود بخود ہی ہو جاتا ہے، (یہ طبقہ) رسول اللہ ﷺ کے زمانے میں بھی تھا!! قرآن پاک میں بھی اُن کا ذکر آیا ہے!! اب بھی روس میں ان نظریات کے کمیونسٹ ہیں لیکن کمیونسٹ خود روس کے اندر بھی کم ہیں!! کیونکہ اُنہیں اسباب میں اور غیر اسباب میں تمیز نہیں ہے! جو چیز (بظاہر) سمجھ میں آتی ہے یہ ہے کہ ایسے ہے ایسے ہے ایسے ہے (تو) ایسے ہوگی اگر ہم یہ کر لیتے تو یہ نہ ہوتا! اور یہ نہیں کیا تو یوں ہو گیا! اس طرح کی چیزیں اُن کے ذہنوں میں آتی ہیں، لیکن حق تعالیٰ نے فرمایا کہ ایسے نہیں بلکہ اللہ تعالیٰ کی قضا اور قدر جو ہے وہ (اصل میں کارفرما) ہے اور اس میں نظام جو ہے وہ ترتیب سے آہستہ آہستہ ہی چلے گا یہ نہیں ہے کہ بچہ آج پیدا ہوا کل جوان ہو جائے بوڑھا ہو جائے ایسے نہیں ہوتا، وہ پیدا ہوگا وہ ترتیب سے

چلے گا پھر آگے بڑھے گا پھر وہ بیٹھنا شروع کرے گا پھر چلنا شروع کرے گا پھر کھڑا ہونا شروع کرے گا بہت آہستہ آہستہ، ایک نظام ہر نوع کے لیے بنا دیا ! مرغی کا بچہ تھوڑی دیر بعد وہ چلنا شروع ہو جاتا ہے اور دانا چکنا شروع کر دیتا ہے ! اور (دوسرے) جانور ہیں اُن کا اور حساب ہے ! ہر ایک کا جو حساب بنا دیا ہے وہی چلا آ رہا ہے ! تو حق تعالیٰ نے تمام نظام ایک بنایا ہے اس پر غور کرو یہ حق ہے یہ صحیح ہے یہ سچ ہے اور بیکار نہیں ہے نتائج ہیں اس کے، بے فائدہ نہیں ہے، یہ زندگی دی گئی اس میں کام کریں گے نیکیاں کریں گے تو کام آئیں گی یہ ! !

”تقدیر“ پر اشکال :

لیکن اس میں یہ اشکال پڑتا تھا کہ تمام چیزیں جو خدا کی طرف سے ہیں تو پھر بندوں کی گرفت اور بندوں کو ثواب دونوں ہی باتیں ایسی ہیں ! تو اس طرح کے اشکال ہوتے رہتے ہیں، بعض لوگوں نے کہا ہے کہ انسان تو بالکل مجبور ہے ایک طبقہ ایسا پیدا ہو گیا ہے ! اور ایک طبقہ اس کے برخلاف ہے بالکل برعکس ہو گیا ! لیکن سب باطل اور غلط ہیں۔

حضرت حسن بصری رحمۃ اللہ علیہ یہ بصرہ میں آئے ہیں صفین (کی لڑائی) سے ایک سال پہلے یعنی جمل (کی لڑائی) جو ہوئی ہے تو اُس وقت یہ بصرہ میں آچکے تھے اُس کے بعد صفین کی لڑائی ہوئی ہے اُس سے پہلے یہ مدینہ طیبہ میں رہے ہیں، ان کی والدہ ماجدہ جو تھیں وہ حضرت عمر رضی اللہ عنہ کی مولات تھیں (یعنی) آزاد کردہ تھیں ! تو کچھ لوگ کہتے ہیں کہ وہ حضرت عمر رضی اللہ عنہ کی شہادت کے بعد بصرہ آگئی تھیں یہ بات صحیح نہیں ہے وہیں رہی ہیں وہ، حضرت حسن بصری رحمۃ اللہ علیہ (بھی اُن کے ساتھ) وہیں رہے ہیں پھر ان کی والدہ حضرت اُم سلمہ رضی اللہ عنہا جو زوجہ مطہرہ تھیں اُن کی خدمت کرتی رہی ہیں ! اور کبھی کبھی ایسے ہوتا تھا جب وہ روتے تھے تو وہ بہلانے کے لیے اپنا دودھ دے دیتی تھیں ! تو حسن بصری رحمۃ اللہ علیہ کی پرورش مدینہ طیبہ میں ہوئی ہے اور بعد میں جب یہ بڑے ہوئے ہیں تب بصرہ آئے ہیں پھر بصرہ ہی رہنا ہوا ہے وطن ہی گویا بصرہ بنا لیا ! حسن بصری اور ابن سیرین رحمۃ اللہ علیہم یہ ایک دور میں ہی گزرے ہیں جن کی تعبیر کی کتاب ہے اور تعبیرات بڑی عجیب و غریب ہیں ! !

تقدیر سے متعلق حضرت امام حسن بن علیؑ کا خط :

تو حضرت حسن بصریؒ نے حضرت حسن (بن علی) رضی اللہ تعالیٰ عنہ کی خدمت میں ایک عریضہ لکھا اُس میں تقدیر ہی کے بارے میں اسی طرح کا سوال تھا تو انہوں نے اُس کا جواب بھی تحریر فرمایا وہ مولا علی قاری رحمۃ اللہ علیہ نے نقل فرمایا ہے وہ تحریر فرماتے ہیں اس میں

”مَنْ لَمْ يُؤْمِنْ بِقَضَاءِ اللَّهِ وَقَدَرِهِ خَيْرِهِ وَشَرِّهِ فَقَدْ كَفَرَ بِاسْلَامِ رُوسِهِ جَوْادِي
اللہ تعالیٰ کی قضا اور قدر پر تقدیر پر ایمان نہیں رکھتا خیر اور شر دونوں کو ملا کر ایمان
نہیں رکھتا تو وہ تو کافر ہے !

وَمَنْ حَمَلَ ذَنْبَهُ عَلَى رَبِّهِ فَقَدْ فَجَرَ اور جو آدمی اپنی نافرمانی اور اپنا گناہ اللہ تعالیٰ
پر ڈالے تو اُس نے یہ فسق و فجور کا کام کیا بہت برا کام کیا !
وَإِنَّ اللَّهَ تَعَالَى لَا يُطَاعُ اسْتِكْرَاهًا اللہ تعالیٰ کی اطاعت آپ سے جبر کر کے
نہیں کرائی جا رہی !

بلکہ آپ کو اختیار کچھ دیا گیا ہے جب تک اس عالم میں ہیں جب تک وہ عالم
نظر نہیں آ رہا تو اللہ تعالیٰ کی اطاعت جبراً نہیں کرائی جا رہی !
وَلَا يُعْطَى بِغَلْبَةٍ اور یہ بھی نہیں کہ اُس کی نافرمانی جو ہے وہ کوئی زور آور کر رہا ہے !
اللہ سے زیادہ زور آور، یہ بھی نہیں ہے

لَا تَنْتَه تَعَالَى مَالِكٌ لِمَا مَلَكَهُمْ اللہ تعالیٰ نے جو اُن کو دیا ہے جو طاقت دی ہے
جو استطاعت دی ہے جو ہاتھوں پاؤں میں جان دی ہے ان تمام چیزوں کا مالک
اللہ تعالیٰ ہے !

تو کوئی نہ نافرمانی کر سکتا ہے اُس کی ؟ کہ اُس سے زور آور ہو جائے، زور کیسے
ہو سکتا ہے دیا ہوا اُسی کا ہے سب کچھ !

وَقَادِرٌ عَلَىٰ مَا أُنزِلَتْ بِهِ قُدْرَةُ عَطَا فَرَمَائِي هُوَ اُس پر وہ خود بھی قادر ہے ! لیکن یہ تو امتحان کے طور پر گویا دیا ہے اختیار !

فَإِنْ عَمِلُوا بِالطَّاعَةِ لَمْ يَحُلْ بَيْنَهُمْ وَبَيْنَ مَا عَمِلُوا اِذَا بَدَأُوا بِكَامٍ كَرِيهٍ
تو اللہ تعالیٰ حائل نہیں ہوتا کہ بیچ میں روک دے انہیں !

وَإِنْ عَمِلُوا بِالْمَعْصِيَةِ فَلَوْ شَاءَ لَحَالَ بَيْنَهُمْ وَبَيْنَ مَا عَمِلُوا اور اگر اُس کی نافرمانی کرتے ہیں تو اگر خدا چاہے تو حائل ہو سکتا ہے درمیان میں رکاوٹ پیدا فرمادے، یہ ہو سکتا ہے !

فَإِنْ لَمْ يَفْعَلْ فَلَيْسَ هُوَ الَّذِي جَبَرَهُمْ عَلَىٰ ذٰلِكَ اِذَا عَصَىٰ اَللّٰهُ تَعَالٰى مَعْصِيَةً كَرِيهَةً
والے کی معصیت کے عمل کے درمیان حائل نہیں ہوئے تو اللہ تعالیٰ نے اُس کو معصیت کرنے پر مجبور بھی نہیں کیا !

وَلَوْ جَبَرَ اللّٰهُ الْخَلْقَ عَلَى الطَّاعَةِ لَاسْقَطَ عَنْهُمْ الثَّوَابُ اِذَا عَصَىٰ اَللّٰهُ تَعَالٰى
کو اطاعت پر مجبور کیا ہوتا تو ثواب ختم کر دیا ہوتا !

وَلَوْ جَبَرَهُمْ عَلَى الْمَعْصِيَةِ لَاسْقَطَ عَنْهُمْ الْعِقَابُ لَاسْقَطَ عَنْهُمْ الْعَذَابُ
اگر انہیں مجبور کرتے اللہ تعالیٰ معصیت پر تو عذاب ساقط کر دیتے !

وَلَوْ اَهْمَلَهُمْ كَانَ ذٰلِكَ عَجْزًا فِي الْقُدْرَةِ اور اگر یہ مان لو کہ اللہ تعالیٰ نے تو ایسے ہی چھوڑ دیا ہے بندوں کو تو اس کا مطلب یہ ہوگا کہ اللہ تعالیٰ کی قدرت ناتمام ہے وہ عاجز آ گیا ہے ! معاذ اللہ یہ بات نہیں ہو سکتی !

وَلٰكِنْ لَّفِيهِمُ الْمَشِيئَةُ الَّتِي غَيَّبَهَا عَنْهُمْ اَصْلُ بَاتِ يَهِي كَمَا بَدَأَ فِي الْاَوَّلِ
کی مشیت کام کرتی ہے ارادہ کام کرتا ہے یہ مشیت نظر نہیں آتی یہ غائب ہے اس پر فقط ایمان بتایا گیا ہے نظر نہیں آتی یہ !

فَإِنْ عَمِلُوا بِالطَّاعَةِ فَلَهُ الْوَسِيلَةُ عَلَيْهِمْ أَكْرَمُ بَدَنٍ كَرِيمٍ
خدا کا احسان ہے !

وَأَنْ عَمِلُوا بِالْمَعْصِيَةِ فَلَهُ الْمُحْجَةُ عَلَيْهِمْ أَكْرَمُ بَدَنٍ كَرِيمٍ
کرنے پر اللہ تعالیٰ کی طرف سے حجت قائم ہو جائے گی !

چونکہ انبیاء کرام پہنچا چکے اور ہر ایک تک اسلام پہنچ چکا وَالسَّلَامُ“ ۱

بس یہ انہوں نے تحریر فرمایا ہے تو اس کی تعریف بھی بہت کی ہے ملا علی قاری رحمۃ اللہ علیہ نے کہ یہ ان کا گرامی نامہ ایسا عجیب ہے کہ اس میں مشکوٰۃ نبوت، نبوت کے چراغ کے انوار نظر آتے ہیں ! ! کیونکہ وہ رسول اللہ ﷺ کی اولاد میں بنتے ہیں تو حق تعالیٰ نے ان کے لیے اتنی سمجھ آسان فرمائی کہ وہ دوسرے کو بھی ان الفاظ میں سمجھا سکے ورنہ سمجھانا بھی بہت مشکل ہے ! اس مسئلہ کو چھیڑنا بھی بہت مشکل ہے ! اور اس مسئلہ میں خوض جو ہے غور و فکر کرنا وہ تو بالکل ہی روک دیا ہے کہ ایسا نہ کرو کیونکہ اسے حل کر نہیں سکتے جب حل نہیں کر سکو گے تو الجھن پیدا ہوگی الجھن پیدا ہوگی فائدہ کوئی بھی نہیں حاصل ہوگا تشویش ہوگی ! اور معاذ اللہ اگر شک پیدا ہو گیا تو اور نقصان ہوگا !

لہذا بس اللہ کی ذات پر ایمان اور تقدیر پر ایمان اور جو خدا کے رسول اللہ ﷺ نے پہنچا دیا ہے اُس پر ایمان اتنا ہی کافی ہے ! اور خود تم جانتے ہو نیکی کیا ہے برائی کیا ہے (بس) تم نیکی کرو اور برائی سے بچو، خود بھی بچو دوسروں کو بھی بچاؤ، نیکی خود بھی کرو دوسروں کو بھی تلقین کرو نیکی کی تو یہی کام کرتے رہو ! غیب پر ایمان، امتحان میں کامیابی :

باقی یہ کہ تقدیر پر تو ایمان بتایا گیا ہے نظر وہ کسی کو بھی نہیں آتی ! یعنی اللہ کا علم کامل، اللہ کی قدرت کامل، اللہ کا قبضہ کامل، یہ معنی ہے اور جو کچھ اُس نے لکھ دیا ہے وہ ہمیں نظر نہیں آ رہا ! اگر وہ نظر آ جاتا تو پھر عذاب یا ثواب اس میں ضرور کمی ہوگئی ہوتی کہ کوئی حجت تو بندہ خدا کے سامنے پیش کر سکتا ہے اور جیسے انہوں نے فرمایا ہے کہ اللہ تعالیٰ نے مجبور نہیں کیا کسی بھی چیز پر بلکہ ایک دائر الامتحان

میں چھوڑ دیا ہے اُسے جیسے کوئی جانی بھر کر کھلونا چھوڑ دے کہ وہ خود ہی ادھر ادھر چلتا رہے گا کچھ عرصہ کے لیے ﴿وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ﴾ ۱۔ ایک عرصہ تک جب تک خدا نے مقدر فرمایا ہے اُس وقت تک تم زمین میں رہو گے بھی، مستقر ہے یہ تمہارا اور ایک نفع حاصل کرنے کی بھی چیز و متاع ہے، اس سے ہی فائدہ بھی اٹھاؤ، اسی کی پیداوار کھاؤ پیو، اسی کی پیداوار خرچ کرو، اسی کی پیداوار سے پہنو !! ! تو بہت سی چیزیں ایسی ہیں کہ جن پر حق تعالیٰ نے ہمیں (صرف) ایمان بتلایا ہے، ہمیں وہ نظر نہیں آتیں ! تو ہمارا تو ایمان بالغیب ہے اور قرآن پاک میں شروع ہی میں ہے ﴿هُدًى لِّلْمُتَّقِينَ﴾ اُن لوگوں کے لیے ہدایت ہے جو تقویٰ والے ہیں !! ! خود ہی تفسیر آگے فرمادی متقین کی ﴿الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ﴾ ۲ نماز اور خرچ یعنی مالیات معاشیات معاشرت یہ ساقط نہیں ہو سکتی ! شریعت نے اس کو اتنا ہی اہتمام دیا ہے جتنی انسانی ضرورت کی ضرورت تھی ! انسان کو جتنی ضرورت تھی اتنا ہی اہتمام، اقامتِ صلوٰۃ پھر زکوٰۃ ساتھ لگا دیا کہ یہ بھی کرو معاشرت معاشیات تو گویا جان سے تو جانی عبادت کر لی اور جان کے بعد مال کا درجہ ہے، خدا کی راہ میں وہ بھی خرچ کر دیا اُس میں بھی بخل نہیں کرنا جہاں جتنی ضرورت ہوتی ہے اور جتنی اُس کی استطاعت ہوتی ہے وہ خرچ کرتا رہتا ہے تو وہ متقین ہیں اُن کے لیے ہدایت ہے تو ایمان بالغیب ہوا !! ! بعد میں (عین موت کے وقت) تو ایمان پھر خود ہی ہو جاتا ہے ! اگر نظر آنے لگے تو پھر کفر کا سوال ہی کوئی نہیں وہ تو سب ہی کچھ نظر آتا ہے !! !

اللہ تعالیٰ ہم سب کو اسلام پر استقامت دے، صحیح عقائد پر استقامت دے اور آخرت میں

رسول اللہ ﷺ کے ساتھ محشور فرمائے، آمین۔ اختتامی دُعا.....

